

- కేసీఆర్ పాలనలో కరువు లేని రాష్ట్రం
- రాష్ట్ర ఐటీ, పురపాలక శాఖ మంత్రి కేటీఆర్
- కాలేశ్వరం ప్యాకేజీ-27 ప్రారంభం

ఆగం కావద్దు.. సంక్షేమం మరువద్దు

దిలావర్పూర్/లక్నాబాద్/సారంగాపూర్, అక్టోబర్ 4 : 'ఎన్నికల సమయంలో ప్రతిపక్ష పార్టీలు చెప్పే మాటలు నమ్మి ఆగం కావద్దు.. ప్రభుత్వం అందిస్తున్న సంక్షేమాన్ని మరువద్దు..' అని రాష్ట్ర ఐటీ, పురపాలక శాఖ మంత్రి కల్వకుంట్ల తారకరావు ప్రజలకు సూచించారు. నిర్మల్ జిల్లా దిలావర్పూర్ మండలం గుండంపల్లి సమీపంలోని శ్రీరాంసాగర్ బ్యాంక్ మాటర్స్ రూ.714 కోట్లతో ఏర్పాటు చేసిన కాలేశ్వరం ప్యాకేజీ-27 (శ్రీ లక్ష్మీ నరసింహస్వామి) ఎత్తిపోతల పథకాన్ని బుధవారం రాష్ట్ర అటవీ, పర్యావరణ, నాయ, దేవాదాయ శాఖ మంత్రి అల్లూరి ఇంద్రకరణ్ రెడ్డితో కలిసి ఆయన ప్రారంభించారు. అంతకుముందు హైదరాబాద్ నుంచి ప్రత్యేక హెలికాప్టర్లో గుండంపల్లికి చేరుకున్న మంత్రి కేటీఆర్ కు అల్లూరి ఇంద్రకరణ్ రెడ్డి, బీఆర్ఎస్ పార్టీ జిల్లా అధ్యక్షుడు, ముఖ్య అమ్మలక్ష్మి గడ్డిగారి విరల్ రెడ్డి, ఎమ్మెల్యే దండే విరల్, ఐడీసీ చైర్మన్ వేణుగోపాలా చారి ఘన స్వాగతం పలికారు. అనంతరం గుండంపల్లి గ్రామంలోని శ్రీ వేంకటేశ్వరస్వామి ఆలయంలో ప్రత్యేక పూజలు నిర్వహించారు. అక్కడి నుంచి ప్యాకేజీ-27 పంపుహౌస్ చేరుకున్నారు. సంబంధిత శిలాఫలకాన్ని ఆవిష్కరించారు. పక్కనే ఉన్న పంపహౌస్ బటన్ నొక్కి ఎత్తిపోతల పథకాన్ని ప్రారంభించారు.

అక్కడి నుంచి నేరుగా దిలావర్పూర్ సమీపంలోని డిస్ట్రిబ్యూటర్ సిస్టర్స్ వద్దకు చేరుకున్నారు. గోదావరికి ప్రత్యేక పూజలు చేశారు. తమ గ్రామానికి వచ్చిన మంత్రి కేటీఆర్ ను చూసి ఉప్పింగిపోయిన గుండంపల్లి రైతులు, మంత్రులు కేటీఆర్, అల్లూరి సు భారీ గజమాలతో సత్కరించారు. ఈ సందర్భంగా మంత్రి కేటీఆర్ మాట్లాడుతూ.. 55 ఏండ్లు అధికారంలో ఉండి ఏమీ చేయలేని కాంగ్రెస్ పార్టీ, ఇప్పుడు ఒక్కసారి అవకాశం ఇవ్వడం అడగడం సిగ్గుచేటున్నాయి. ఆరు పథకాలతో మోసం చేయడానికి సిద్ధపడుతున్నారని, ఓటర్లు వారి మోసాన్ని పసిగట్టాలని పేర్కొన్నారు. తల్లికి అన్నం పెట్టనివాడు, పినతల్లికి బంగారు గాజులు చెయ్యిస్తామన్న చందంగా ఆ పార్టీ మాటలు ఉన్నాయన్నారు. వారి మోసాలను తెలంగాణ ప్రజలు నమ్మబోరని పేర్కొన్నారు. సీఎం కేసీఆర్ అధికారంలోకి వచ్చిన తర్వాత రాష్ట్రంలో 15 నీటి పారుదల ప్రాజెక్టులు పూర్తిచేశారని స్పష్టం చేశారు. రాష్ట్ర ఏర్పాటు కాకముందు ఎవరూ పట్టించుకోలేదన్నారు. నేడు ప్రాజెక్టులు నీటితో పరుగులు పెడుతున్నాయని తెలిపారు. ఉమ్మడి ఆదిలాబాద్ జిల్లాలో ఆనాడు ప్రారంభించి వదిలేసిన ప్రాజెక్టులను సీఎం కేసీఆర్ పూర్తిచేశారన్నారు. ఇటీవల చనాక కొర్రా ప్రాజెక్టు ట్రయల్ రన్ పూర్తయ్యిందని చెప్పారు. రాష్ట్రం ఏర్పడక

ముందు ఆదిలాబాద్ జిల్లాలో రూ.5వేల నుంచి రూ.10 వేలు ఉన్న ఎకరం ధర నేడు రూ.20 లక్షల నుంచి రూ.30 లక్షలకు పెరగడానికి కారణం తాము చేసిన అభివృద్ధిని స్పష్టం చేశారు. అలాగే సమైక్య రాష్ట్రంలో ఎమ్మెల్యేలు, ఎంపీలు, జడ్పీటీసీలు, ఎంపీపీలు వేసవిలో పల్లెలకు వెళ్లాంటే అక్కడి మహిళలు ఖాళీ బీదెలు, కుండలతో అడ్డుకుంటారన్న భయం ఉండేదన్నారు. కానీ, ప్రత్యేక రాష్ట్రంలో మిషన్ భగీరథతో ప్రతి తండా, గూడెనికి తాగునీరు అందుతున్నదని, అడవిడ్ల కండ్లలో ఆనందం నింపిన ప్రభుత్వం తమదని స్పష్టం చేశారు. అలాగే సాగు ప్రారంభానికి ముందుగానే రైతుల ఖాతాలో రైతు బంధు జమ అవుతున్నదని తెలిపారు. ప్రభుత్వం ఇప్పటివరకు 70 లక్షల మంది ఖాతాలో రూ.73 కోట్లు జమచేసిందని వివరించారు. 13 లక్షల మంది అడవిడ్లకు కల్యాణ లక్ష్మి, పోడిముఖారక పథకం కింద ఆర్థిక సాయం అందించి, వారి కుటుంబానికి అండగా నిలిచామన్నారు. నిర్మల్ జిల్లా కేంద్రంలోనే మెడికల్ కళాశాలను ఏర్పాటు చేసామని తెలిపారు. ముఖ్య అమ్మలక్ష్మి నియోజకవర్గంలో 100 పడకల దవాఖాన ఏర్పాటుచేసి, అందరికీ నాణ్యమైన వైద్యం అందిస్తున్నామన్నారు. ప్రభుత్వ పాఠశాలలో సన్ననియ్యంతో మధ్యాహ్న భోజనం అందిస్తున్నామని గుర్తుచేశారు. రాష్ట్ర వ్యాప్తంగా 1001



గుండంపల్లి మంత్రులు కేటీఆర్, అల్లూరి గజమాల వేసి సత్కరిస్తున్న రైతులు, నాయకులు

ఎస్సీ, ఎస్టీ, బీసీ, మైనార్టీ గురుకుల పాఠశాలలు ప్రారంభించి, 6.50 లక్షల విద్యార్థులకు నాణ్యమైన విద్యతోపాటు, రుచికరమైన భోజనం, ఉచిత దుస్తులు, పుస్తకాలు అందజేస్తున్నామని వెల్లడించారు. ఒక్కో విద్యార్థిపై రూ.1.20 లక్షలను ప్రభుత్వం ఖర్చుచేస్తున్నదన్నారు.

24 కరోటివ్ ఆరోపణలు హాస్యాస్పదం..

తాము చేసిన పనులు చెప్పుకుంటూ ప్రజల వద్దకు వెళ్తుంటే రైతులకు 24 గంటల కరెంటు ఎక్కడ ఉన్నదని కాంగ్రెస్ పార్టీ ఎంపీ కోమట్ రెడ్డి వెంకటరెడ్డి అనడం హాస్యాస్పదంగా ఉందని మంత్రి కేటీఆర్ అన్నారు. 'కోమట్ రెడ్డి వెంకటరెడ్డి.. ఉమ్మడి ఆదిలాబాద్ జిల్లాలో మీ పార్టీ నాయకులను మీరు చెప్పిన సమయానికి, మీరు చెప్పిన చోటుకే తీసుకొని వెళ్తారు. అక్కడ కరెంటు తీగలను పట్టుకొని చూస్తే తెలుస్తోంది 24 గంటల కరెంటు వస్తుందో లేదో. అప్పుడు మీరు, మీ పార్టీ అధ్యక్షుడు రేవంత్ రెడ్డి రాజీనామాకు సిద్ధం కండి.. అని మంత్రి కేటీఆర్ సవాలు విసిరారు.

నాడు గ్రామాల్లో ఎవరైనా చనిపోతే మోటార్ల వద్ద స్నానం చేసేందుకు కరోట్ కోసం అధికారులను బతిమిలాడే రోజులుండేవని గుర్తుచేశారు. ఇప్పుడు అలాంటి తిప్పలున్నాయా అని ప్రజలను నేరుగా అడిగారు. దేశంలో ఎక్కడా లేనివిధంగా సంక్షేమం, అభివృద్ధి కార్యక్రమాలు చేపడుతున్న తమ ప్రభుత్వాన్ని, మంత్రి ఇంద్రకరణ్ రెడ్డిని, ఎమ్మెల్యే గడ్డిగారి విరల్ రెడ్డితో పాటు, ఎమ్మెల్యే అభ్యర్థులందరినీ ఆశీర్వాదించాలని కోరారు. ఈ కార్యక్రమంలో స్థానిక సర్పంచ్ సంగీత, నిర్మల్ జడ్పీ చైర్మన్ విజయలక్ష్మి, ఎమ్మెల్యే దండే విరల్, ఖానాపూర్, బోధ్ ఎమ్మెల్యే అభ్యర్థులు రాధాదే జాన్సన్ నాయక్, అనీల్ జాడవ్, ఎంపీపీ పాలె అక్షర, జడ్పీటీసీ రమణారెడ్డి, పార్టీ మండలాధ్యక్షుడు కొమ్ముల చిన్న దేవేందర్ రెడ్డి, సహకార సంఘం చైర్మన్ పీవీ రమణారెడ్డి, డీసీసీపీ మాజీ చైర్మన్ రాంకిషన్ రెడ్డి, నాయకులు పాలె అనీల్, ఏలూరి చిన్నారెడ్డి, ఏలూరి అమృత, కొమ్ముల సవిత, గంగారెడ్డి, సారంగాపూర్ మార్కెట్ కమిటీ చైర్మన్ అశ్వతరెడ్డి తదితరులు పాల్గొన్నారు.

అపర భగీరథుడు కేసీఆర్



సోసీ : పోచంపాడిలో ఆయిల్ పామ్ మొక్క నాటుతున్న మంత్రులు కేటీఆర్, అల్లూరి, జడ్పీ చైర్మన్ విజయలక్ష్మి

నిర్మల్ టౌన్/సోసీ, అక్టోబర్ 4 : 'ప్రజల కోసం ఆనాటి భగీరథుడు పైనున్న నీళ్లను కిందికి తీసుకొస్తే.. ఈనాటి అపర భగీరథుడు, సీఎం కేసీఆర్ కింద నీళ్లను పైకి తెచ్చి కాలేశ్వరం నీటితో ప్రతి ఎకరాకు సాగునీరు అందిస్తున్నారని రాష్ట్ర ఐటీశాఖ మంత్రి కేటీఆర్ స్పష్టం చేశారు. శ్రీ యూనిక్ కంపెనీ ఆధ్వర్యంలో సోసీ మండలం పోచంపాడి గ్రామ శివారులో రూ. 300 కోట్లతో నిర్మించే ఆయిల్ పామ్ ఫ్యాక్టరీకి మంత్రి అల్లూరితో కలిసి భూమి పూజ చేసి, శంకుస్థాపన చేశారు. మధ్యాహ్నం 12 గంటలకు శ్రీరాంసాగర్ ప్రాజెక్టును హెలికాప్టర్ ద్వారా వీక్షించిన మంత్రి కేటీఆర్.. ప్రాజెక్టు సముద్రంగా మారినది పేర్కొన్నారు. ఈ ప్రాజెక్టుపై గతంలో మహారాష్ట్ర ప్రభుత్వం అక్రమ ప్రాజెక్టులు నిర్మిస్తే నీరు రాక ఉమ్మడి కరీంనగర్, వరంగల్, నల్గొండ జిల్లాల రైతులు కాకతీయ కాలవలపై నిద్రాహారాలు మాని కోట్లాదిలకు దిగిన మాట వాస్తవం కాదా అని రైతులను అడిగారు. సీఎం కేసీఆర్ శ్రీరాంసాగర్ కు సజీవ జలకళ అందించాలన్న ఉద్దేశంతో కాలేశ్వరం నీటిని ఎగువకు ఎత్తిపోస్తూ ప్రాజెక్టుకు మళ్లించే కార్యక్రమం చేపట్టారన్నారు. రూ.714 కోట్లతో ప్యాకేజీ-27 ద్వారా 50వేల ఎకరాలకు సాగునీరు అందుతున్నదని భరోసా

నిచ్చారు. కాంగ్రెస్ హయాంలో కాలవలపై మోటార్లు పెడితే కరోటిళ్లు తీసుకెళ్లారని, తీగలను కట్టేసేవారని గుర్తు చేశారు. ఇప్పుడు నిరంతరం కరెంటు, ప్రాజెక్టుల ఆధునికీకరణతో రాష్ట్రం సస్యశ్యామలమైందన్నారు. **భవిష్యత్ తరాలకు ఆయిల్ పామ్ తో ఆదాయం..** దేశంలో అన్ని వర్గాల ప్రజలు వినియోగించుకునే నిత్యావసర వస్తువుల్లో వంట నూనె ప్రధానమైందని, మలేషియా, ఇండోనేషియా నుంచి దిగుమతి చేసుకునే దుస్థితికి కేంద్ర విధానమే కారణమని మంత్రి కేటీఆర్ ధ్వజమెత్తారు. దీని వల్ల ప్రజలు పడుతున్న ఇబ్బందులను దృష్టిలోపెట్టుకొని తెలంగాణ సర్కారు ఆయిల్ పామ్ సాగుపై ప్రోత్సాహం అందిస్తున్నదన్నారు. ఇందులో భాగంగా నిర్మల్లో రూ.300 కోట్లతో ఆయిల్ పామ్ ఫ్యాక్టరీ నిర్మిస్తున్నట్లు చెప్పారు. నిర్మాణం పూర్తయితే నిర్మల్, నిజామాబాద్, సిరిసిల్ల, ఆదిలాబాద్ జిల్లాల్లోని ఆయిల్ పామ్ రైతులకు ఆదాయం పెరుగుతుందని పేర్కొన్నారు. రెండేండ్లలో ఫ్యాక్టరీని పూర్తి చేసి, వెయ్యి మందికి స్థానికంగా ఉపాధి కల్పిస్తామని చెప్పారు. **అల్లూరి గెలిస్తేనే మరింత అభివృద్ధి..**

- నాడు నీళ్ల కోసం కొట్లాటలు జరిగేవి
- నేడు 24 గంటల కరెంటుతో అన్నదాతకు వ్యవసాయ పండుగ
- భవిష్యత్ తరాలకు ఆయిల్ పామ్ పంటతో భరోసా
- పోచంపాడిలో ఫ్యాక్టరీ శంకస్థాపనలో మంత్రి కేటీఆర్

నుద్దీర్ణ రాజకీయ అనుభవం ఉన్న, ప్రజల మధ్య ఉంటున్న ఇంద్రకరణ్ రెడ్డిని గెలిపించడం వల్లే ఈ ప్రాంతం ఎంతో అభివృద్ధి చెందిందన్నారు. వచ్చే ఎన్నికల్లో నిర్మల్ నుంచి ఇంద్రకరణ్ రెడ్డితో పాటు ఎమ్మెల్యే గడ్డిగారి విరల్ రెడ్డి, జాన్సన్ నాయక్ ను గెలిపించి, కేసీఆర్ మూడోసారి ముఖ్యమంత్రి అయ్యేందుకు అవకాశం కల్పించాలని ప్రజలను కోరారు. ఉమ్మడి ఆదిలాబాద్ జిల్లాలో ప్రజలకు ఇచ్చిన ప్రతి వాగ్దానాన్ని ప్రభుత్వం నెరవేర్చిందని గుర్తుచేశారు.

మంత్రులకు ఘన స్వాగతం..

ప్రత్యేక హెలికాప్టర్లో వచ్చిన మంత్రులు కేటీఆర్, ఇంద్రకరణ్ రెడ్డి, ఎమ్మెల్యే గడ్డిగారి విరల్ రెడ్డి, ఖానాపూర్ ఎమ్మెల్యే అభ్యర్థి జాన్సన్ నాయక్, ఎమ్మెల్యే దండే విరల్, ఐడీసీ చైర్మన్ వేణుగోపాలాచారి జిల్లా నాయకులు ఘన స్వాగతం పలికారు. ఇక్కడ రూ.300 కోట్లతో నిర్మించే ఆయిల్ పామ్ ఫ్యాక్టరీ పనులకు భూమిపూజ, శంకుస్థాపన చేశారు. మొసళ్ల సంరక్షణ కేంద్రాన్ని ప్రారంభించారు. అనంతరం రైతులతో ప్రత్యేక సమావేశం నిర్వహించారు. డిఎస్సీ గంగారెడ్డి ఆధ్వర్యంలో పోలీసులు బందోబస్తును ఏర్పాటు చేశారు. ఈ కార్యక్రమంలో జడ్పీ చైర్మన్ విజయలక్ష్మి, పంచాయతీరాజ్ కమిషనర్ హస్తంత్ రావు, జడ్పీటీసీ జీవన్ రెడ్డి, ఎంపీ చైర్మన్ రాజేష్ బాబు, అదనపు కలెక్టర్ కిశోర్ కుమార్, బోధ్ ఎమ్మెల్యే అభ్యర్థి అనీల్ జాడవ్, రైతు బంధు సమితి కన్వీనర్ వెంకట్రామ్ రెడ్డి, సోసీ మండల కన్వీనర్ మొహినొద్దీన్, పీఎస్సీ చైర్మన్ కృష్ణప్రసాద్ రెడ్డి, మార్కెట్ రాష్ట్ర అధ్యక్షుడు గంగారెడ్డి, ఆయిల్ పామ్ నిర్మాణకులు మోహన్ రావు, జిల్లా వ్యవసాయశాఖ అధికారి అంజిప్రసాద్, ఉద్యానవన శాఖ అధికారి శ్యాంరావు రాధోడ్, డీఆర్ డివ్ విజయలక్ష్మి, సర్పంచ్ మమత, గంగారెడ్డి పాల్గొన్నారు.



మంత్రి కేటీఆర్ కు నాగలి బహూకరిస్తున్న రైతులు, నాయకులు

మంత్రి కేటీఆర్ ను కలిసిన నాయకులు..

దిలావర్పూర్, అక్టోబర్ 4 : మంత్రి కేటీఆర్ ను మండలంలోని గుండంపల్లి, దిలావర్పూర్ గ్రామాలకు చెందిన బీఆర్ఎస్ నాయకులు కలిశారు. నాగలిని బహూకరించి, డ్రాగన్ స్టూట్ అందించారు. తమ గ్రామ పరిసర ప్రాంతంలోని ఇథనాల వరీ ప్రాంతాలకు తరలించాలని, దిలావర్పూర్ జాతీయ రహదారి నుంచి గుండంపల్లి ప్యాకేజీ-27 వరకు బీటీ రోడ్డు, గుండంపల్లిలోని శ్రీ వేంకటేశ్వర స్వామి ఆలయ కళ్యాణ మండప నిర్మాణానికి నిధులు మంజూరు చేయాలని వినతి పత్రాలు అందించారు. ఈ కార్యక్రమంలో ఎంపీపీ అక్షర, జడ్పీ కో-ఆఫ్ఫీస్ సభ్యులు డాక్టర్ సుభాష్ రావు, సహకార సంఘం చైర్మన్ పీవీ రమణారెడ్డి, బీఆర్ఎస్ పార్టీ మండలాధ్యక్షులు కొమ్ముల దేవేందర్ రెడ్డి, ఏలూరి చిన్నారెడ్డి, రైతు బంధు సమితి మండల అధ్యక్షుడు కోడే రాజేశ్వర్, పాలె అనీల్, పాలె శ్రీనివాస్, పూజారం మహేశ్, కోడే నవీన్, దనే రవి, సప్పల రవి, గణవంతురావు, గంగారెడ్డి తదితరులు ఉన్నారు.



గుండంపల్లి వద్ద మంత్రి కేటీఆర్ కు పుష్పగుచ్ఛం అందిస్తున్న బీఆర్ఎస్ పార్టీ నాయకులు